

32000R1633

26.7.2000

IL-ĠURNAL UFFIĊJALI TAL-KOMUNITAJIET EWROPEJ

L 187/29

IR-REGOLAMENT TAL-KUNSILL (KE) Nru 1633/2000
tal-25 ta' Lulju 2000

li jemenda ir-Regolament (KEE) Nru 2825/93 li jistabbilixxi regoli dettaljati għall-applikazzjoni tar-Regolament (KEE) Nru 1766/92 fir-rigward ta' l-iffissar u l-ghoti ta' rifiżjonijiet agġustati dwar ċereali esportati fl-għamla ta' ċertu xorb spirituz

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 1766/92 tat-30 ta' Ġunju 1992 dwar l-organizzazzjoni komuni tas-suk fiċ-ċereali ⁽¹⁾, kif l-aħħar emendat bir-Regolament tal-Kummissjoni (KE) Nru 1510/2000 ⁽²⁾, u b'mod partikolari l-Artikolu 13(5) tiegħu,

Billi:

- (1) L-Artikolu 6 tar-Regolament tal-Kummissjoni (KE) Nru 1222/24/tat-30 ta' Mejju 1994 li jistabbilixxi regoli komuni dettaljati għall-applikazzjoni tas-sistema tal-ghotja ta' rifiżjonijiet għall-esportazzjoni fuq ċerti prodotti agrikoli esportati fl-għamla ta' merkanzija li ma taqax taht l-Anness I li jinsab mat-Trattat, u l-kriterji għall-iffissar ta' l-ammonti ta' dawk ir-rifiżjonijiet ⁽³⁾, kif l-aħħar emendat bir-Regolament (KE) Nru 701/2000 ⁽⁴⁾, jagħmel l-ghoti ta' rifiżjonijiet għall-esportazzjoni fuq il-prodotti msemmija fir-Regolament tal-Kummissjoni (KEE) Nru 2825/93 ⁽⁵⁾, kif emendat bir-Regolament (KE) Nru 3098/94 ⁽⁶⁾, sugġett għall-kundizzjoni li jintwera ċertifikat li, taht l-Artikolu 6b tar-Regolament (KE) Nru 1222/94, ikun validu għall-massimu ta' perjodu wieħed ta' l-estimi. Il-perjodu ta' l-estimi huwa preskritt fl-Artikolu 1(1a) tar-Regolament (KE) Nru 1222/94 li jiddekorri bejn l-1 ta' Ottubru ta' sena sat-30 ta' Settembru tas-sena ta' wara. L-Artikolu 5 tar-Regolament (KEE) Nru 2825/93 jipprovdi li l-koeffiċjent

applikabbli għall-kwantitajiet ta' ċereali mqegħda taht kontroll u distillati għandu japplika mill-1 ta' Lulju sat-30 ta' Ġunju tas-sena ta' wara. Biex tihaffef it-tmexxija ta' l-attivitajiet tad-distillaturi nvoluti, dawk iż-żewġ perijodi għandhom ikunu armonizzati u b'hekk il-perjodu ta' validità għall-koeffiċjenti jiġi armonizzat mal-perjodu taċ-ċertifikat. L-Artikolu 5 tar-Regolament (KEE) Nru 2825/93 għandu jkun hekk emendat.

- (2) Il-miżuri li għalihom jipprovdi dan ir-Regolament huma skond l-opinjoni tal-Kumitat ta' Ġestjoni għaċ-Ċereali,

ADOTTAT DAN IR-REGOLAMENT

Artikolu 1

It-tieni subparagrafu ta' l-Artikolu 5 tar-Regolament (KEE) Nru 2825/93 huwa sostitwit b'dan li ġej:

“Għandu japplika mill-1 ta' Ottubru sat-30 ta' Settembru tas-sena ta' wara. Minkejja s-sentenza preċedenti, għall-perjodu 2000/2001, għandu japplika mill-1 ta' Lulju 2000 sat-30 ta' Settembru 2001.”

Artikolu 2

Dan ir-Regolament għandu jidhol fis-seħh fil-jum ta' wara tal-pubblikazzjoni tiegħu fil-*Ġurnal Uffiċjali tal-Komunitajiet Ewropej*.

Għandu japplika mill-1 ta' Lulju 2000.

Dan ir-Regolament għandu jkun jorbot fl-intier tiegħu u japplika direttament fl-Istati Membri kollha.

Magħmul fi Brussel, fil-25 ta' Lulju 2000.

Għall-Kummissjoni

Franz FISCHLER

Membru tal-Kummissjoni

⁽¹⁾ ĠU L 181, ta' l-1.7.1992, p. 21.

⁽²⁾ ĠU L 174, tat-13.7.2000, p. 11.

⁽³⁾ ĠU L 136, tal-31.5.1994, p. 5.

⁽⁴⁾ ĠU L 83, ta' l-4.4.2000, p. 6.

⁽⁵⁾ ĠU L 258, tas-16.10.1993, p. 6.

⁽⁶⁾ ĠU L 328, ta' l-20.12.1994, p. 12.